



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 14.05.2024 TIME : 07.25 AM

പ്രധാന വാർത്തകൾ

1) ലോക് സഭാ തിരഞ്ഞെടുപ്പിന്റെ നാലാം ഘട്ടത്തിൽ 96 മണ്ഡലങ്ങളിലേക്ക് നടന്ന വോട്ടെടുപ്പിൽ 67 ശതമാനത്തിലധികം പോളിങ്ങ്. വോട്ടിങ്ങ് പൊതുവെ സമാധാനപരം.

More than 67 percent polling in 96 constituencies in the fourth phase of Lok Sabha elections. The Election Commission said that the polling remained peaceful.

2). പ്രധാനമന്ത്രി നരേന്ദ്രമോദി ഇന്ന് വാരണസിയിൽ നാമനിർദ്ദേശ പത്രിക സമർപ്പിക്കും. കോൺഗ്രസ് അദ്ധ്യക്ഷൻ മല്ലികാർജുൻ ഖാർഗെ പ്രചാരണത്തിനായി ഉത്തർപ്രദേശിലെ ഗോരഖ്പൂർ പൂരിൽ.

Senior BJP leader and Prime Minister Narendra Modi will today file his nomination from Varanasi constituency. Congress president Mallikarjun Kharge will address a political rally in Gorakhpur, Uttar Pradesh.

3). ബിഹാർ മുൻ ഉപ മുഖ്യമന്ത്രിയും മുതിർന്ന ബിജെപി നേതാവുമായ സുശീൽ കുമാർ മോദി അന്തരിച്ചു.

Former Deputy Chief Minister of Bihar and senior BJP leader Sushil Kumar Modi passed away.

4). ചില്ലറ വില അടിസ്ഥാനമാക്കിയുള്ള രാജ്യത്തെ പണപ്പെരുപ്പ നിരക്ക് 4.83 ശതമാനമായി കുറഞ്ഞു.

India's April Retail Inflation Eased To 4.83 Percent.

5). കേരളത്തിൽ വെള്ളിയാഴ്ചവരെ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. പത്തനംതിട്ട ജില്ലയിൽ ഇന്ന് മഞ്ഞ ജാഗ്രത.

The CMD has predicted isolated heavy rains in Kerala till Friday. Yellow alert today in Pathanamthitta district.

6). ഐപിഎൽ ക്രിക്കറ്റിൽ ഇന്ന് ഡൽഹി - ലഖ്നൗ പോരാട്ടം.

In IPL Cricket Delhi - Lucknow match today.

\*\*\*\*\*

**NT ECI POLL PERCENTAGE (INTRO)**

നാലാം ഘട്ട ലോക്സഭാ തിരഞ്ഞെടുപ്പിൽ ഏറ്റവും ഒടുവിൽ ലഭിച്ച കണക്ക് പ്രകാരം 67.25 ശതമാനം പോളിങ് രേഖപ്പെടുത്തി. ഒൻപത് സംസ്ഥാനങ്ങളിലും ജമ്മുകശ്മീരിലുമായി 96 മണ്ഡലങ്ങളിലായിരുന്നു നാലാം ഘട്ടത്തിൽ വോട്ടെടുപ്പ് നടന്നത്.

വിശദാംശങ്ങളിലേക്ക്.....

**(VOICE)**

ആന്ധ്രപ്രദേശിൽ 76.50 ശതമാനവും തെലങ്കാനയിൽ 64.74 ശതമാനവുമാണ് പോളിംഗ് രേഖപ്പെടുത്തിയത്. ബീഹാറിൽ 57.06, ത്യാർഖണ്ഡിൽ 65.2, മധ്യപ്രദേശ് 70.98, മഹാരാഷ്ട്ര 59.64, ഒഡീഷ 73.97, ഉത്തർപ്രദേശ് 58.05, പശ്ചിമ ബംഗാൾ 78.37 എന്നിങ്ങനെയാണ് പോളിംഗ് ശതമാനം. ഏറ്റവും കൂടുതൽ പോളിംഗ് ശതമാനം പശ്ചിമ ബംഗാളിലാണ്. ജമ്മു കാശ്മീരിൽ ശ്രീനഗർ പാർലമെന്റ് മണ്ഡലത്തിൽ ഒരു ദശാംബുത്തിനിടെ ആദ്യമായി പോളിങ് ശതമാനം 37.98 രേഖപ്പെടുത്തി. ചാണൂർ, ചരാർ-ഇ-ഷരീഫ്,

---

ഗാന്ധിജി, കംഗാൺ, ഖാൻസാഹിബ്, ഷോപിയാൻ നിയോജക മേഖലകളിൽ 45 ശതമാനത്തിലേറെ പോളിങ് രേഖപ്പെടുത്തി.

1,717 സ്ഥാനാർത്ഥികളാണ് നാലാം ഘട്ടത്തിൽ ജനവിധി തേടിയത്. പോളിങ് സമാധാനപൂർവ്വമായിരുന്നതായി തിരഞ്ഞെടുപ്പ് കമ്മീഷൻ അറിയിച്ചു. ഉത്തർപ്രദേശിലെ 13, മഹാരാഷ്ട്രയിലെ 11, മധ്യപ്രദേശിലെയും പശ്ചിമബംഗാളിലെയും എട്ടു വീതം സീറ്റുകളിലും ബിഹാറിലെ അഞ്ചും ത്യാർഖണ്ഡ്, ഒഡീഷ സംസ്ഥാനങ്ങളിലെ നാലു വീതം, ജമ്മുകശ്മീരിലെ ഒരു സീറ്റിലും ഇന്നലെ തിരഞ്ഞെടുപ്പ് നടന്നു.

ന്യൂസ് ഡെസ്ക് ആകാശവാണി

\*\*\*\*\*

**SRINAGAR PARLIAMENTARY CONSTITUENCY**

ശ്രീനഗർ പാർലമെൻ്റ് മണ്ഡലത്തിലെ ഉയർന്ന വോട്ടിംഗ് ശതമാനത്തിൽ ജമ്മു കശ്മീർ ലെഫ്റ്റനൻ്റ് ഗവർണർ മനോജ് സിൻഹ ജനങ്ങളെ അഭിനന്ദിച്ചു. ജനങ്ങൾ കൂടുതലായെ എത്തി ജനാധിപത്യത്തിലും ഭരണഘടനയിലുമുള്ള വിശ്വാസം ആവർത്തിച്ച് ഉറപ്പിച്ചെന്ന് ലെഫ്റ്റനൻ്റ് ഗവർണർ ട്വീറ്റിൽ പറഞ്ഞു. പ്രതികൂല സാഹചര്യത്തിലും ജനാധിപത്യത്തിൻ്റെ ജ്വാല കശ്മീർ താഴ്വരയിൽ ജ്വലിക്കുന്നുവെന്ന് കശ്മീർ വാസികൾ ലോകത്തിന് കാണിച്ചുകൊടുത്തതായി ശ്രീ മനോജ് സിൻഹ വ്യക്തമാക്കി.

\*\*\*\*\*

**Andhra-Telangana**

ആന്ധ്രപ്രദേശിലെ 175 അസംബ്ലി, 25 ലോക്സഭാ മണ്ഡലങ്ങളിലേക്കുള്ള വോട്ടെടുപ്പ് പൂർത്തിയായി. സംസ്ഥാനവ്യാപകമായി അക്രമ സംഭവങ്ങൾ റിപ്പോർട്ട് ചെയ്യപ്പെട്ട സാഹചര്യത്തിൽ സ്ഥിതിഗതികൾ അവലോകനം

---

ചെയ്യുവരികയാണെന്ന് മുഖ്യ തിരഞ്ഞെടുപ്പ് ഓഫീസർ പറഞ്ഞു. തെലങ്കാനയിലെ 17 ലോക്സഭാ മണ്ഡലങ്ങളിലും വോട്ടെടുപ്പ് സമാധാനപരമായിരുന്നു.നക്സൽ ബാധിത പ്രദേശങ്ങളിൽ വൈകുന്നേരം 4 മണിക്ക് പോളിങ് അവസാനിച്ചു.

\*\*\*\*\*

### **ODISHA POLLING ENDED**

ഒഡീഷയിലെ നാല് ലോക്സഭാ മണ്ഡലങ്ങളിലേക്കും 28 നിയമസഭാ മണ്ഡലങ്ങളിലേക്കുമുള്ള പോളിംഗ് സമാധാനപരം. ബെർഹാംപൂർ, കോരാപുട്ട്, നബരംഗ്പൂർ, കലഹണ്ടി എന്നീ ലോക്സഭാ മണ്ഡലങ്ങളിലും അവയുടെ പരിധിയിൽ വരുന്ന എല്ലാ നിയമസഭാ മണ്ഡലങ്ങളിലുമാണ് വോട്ടെടുപ്പ് നടന്നത്. ലോക്സഭയിലേക്ക് 37 സ്ഥാനാർത്ഥികളും നിയമസഭയിലേക്ക് 243 സ്ഥാനാർത്ഥികളുമാണ് രംഗത്തുണ്ടായിരുന്നത്.

\*\*\*\*\*

### **LOK SABHA ELECTION - CAMPAIGNING**

ലോക്സഭാ തിരഞ്ഞെടുപ്പിന്റെ ശേഷിക്കുന്ന മൂന്ന് ഘട്ടങ്ങളിലെ പ്രചാരണം ഊർജ്ജിതം. വിവിധ രാഷ്ട്രീയ പാർട്ടികളുടെ നേതാക്കൾ പ്രചാരണത്തിൽ സജീവമാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്നലെ വൈകുന്നേരം ഉത്തർപ്രദേശിലെ വാരാണസിയിൽ മെഗാ റോഡ്ഷോ നടത്തി. കോൺഗ്രസ് നേതാവ് രാഹുൽ ഗാന്ധി ഉത്തർപ്രദേശിലെ റായ്ബറേലിയിലും കോൺഗ്രസ് നേതാവ് പ്രിയങ്ക ഗാന്ധി അമേഠിയിലും പൊതുയോഗത്തെ അഭിസംബോധന ചെയ്തു.

\*\*\*\*\*

---

## **UP-PM NOMINATION AND OTHERS**

പ്രധാനമന്ത്രി നരേന്ദ്ര മോദി ഇന്ന് വാരണസിയിൽ നാമനിർദ്ദേശ പത്രിക സമർപ്പിക്കും. ബിജെപി ഭരിക്കുന്ന 12 സംസ്ഥാനങ്ങളിലെ മുഖ്യമന്ത്രിമാർ നാമനിർദ്ദേശ പത്രിക സമർപ്പണത്തിൽ പങ്കെടുക്കും. കേന്ദ്ര മന്ത്രിമാർ, പാർട്ടിയുടെ മുതിർന്ന നേതാക്കൾ, എംപിമാർ തുടങ്ങിയവരും സന്നിഹിതരായിരിക്കും. അതേസമയം കോൺഗ്രസ് ദേശീയ അധ്യക്ഷൻ മല്ലികാർജുൻ ഖാർഗെ മഹാരാജ്ഖണ്ഡിലെ കോൺഗ്രസ് സ്ഥാനാർത്ഥി വീരേന്ദ്ര ചൗധരിയുടെ നാമനിർദ്ദേശപത്രികാ സമർപ്പണ ചടങ്ങിൽ പങ്കെടുക്കും.

\*\*\*\*\*

## **CAMPAIGNING - 2**

ബിജെപി ദേശീയ അധ്യക്ഷൻ ജെ പി നദ്യയും ഉത്തർപ്രദേശ് മുഖ്യമന്ത്രി യോഗി ആദിത്യനാഥും ഇന്ന് അമേഠിയിൽ തിരഞ്ഞെടുപ്പ് റാലിയെ അഭിസംബോധന ചെയ്യും. കോൺഗ്രസ് അധ്യക്ഷൻ മല്ലികാർജുൻ ഖാർഗെ ഖൊരക് പുരിൽ തിരഞ്ഞെടുപ്പ് റാലിയിൽ പങ്കെടുക്കും. എഐസിസി ജനറൽ സെക്രട്ടറി പ്രിയങ്കാ ഗാന്ധിയും അമേഠിയിൽ പ്രചാരണത്തിലുണ്ട്. കോൺഗ്രസ് നേതാവ് രാഹുൽ ഗാന്ധിയും സമാജ് വാദി പാർട്ടി അധ്യക്ഷൻ അഖിലേഷ് യാദവും ഇന്ന് ത്യാൻസിയിൽ പ്രതിപക്ഷ സഖ്യ സ്ഥാനാർത്ഥിക്കായി പ്രചാരണം നടത്തും. ബഹുജൻ സമാജ് പാർട്ടി അധ്യക്ഷ മായാവതിയും ഇന്ന് ത്യാൻസിയിൽ പര്യടനം നടത്തും.

\*\*\*\*\*

**APRIL**

ചില്ലറ വിലയെ അടിസ്ഥാനമാക്കിയുള്ള രാജ്യത്തെ ഉപഭോക്തൃ പണപ്പെരുപ്പം ഏപ്രിലിൽ 4.83 ശതമാനമായി കുറഞ്ഞു. 11 മാസത്തിനിടയിലെ ഏറ്റവും കുറഞ്ഞ നിരക്കാണ്. ഫെബ്രുവരിയിലിത് 5.09 ശതമാനമായിരുന്നു. 2023 ഏപ്രിലിൽ 4.70 ശതമാനവും. നഗര-ഗ്രാമ മേഖലകളിൽ ഏപ്രിലിൽ വിലക്കയറ്റത്തോതിൽ നേരിയ കുറവുണ്ടായിട്ടുണ്ട്.

\*\*\*\*\*

**SONOWAL - IRAN**

ചബഹാറിലെ ഷാഹിദ് ബെഹേഷ് തി, തുറമുഖത്തിന്റെ നടത്തിപ്പിനായുള്ള ദീർഘകാല കരാറിൽ ഇന്ത്യയും ഇറാനും ഒപ്പുവെച്ചു. ഇന്ത്യ പോർട്ട്സ് ഗ്ലോബൽ ലിമിറ്റഡും ഇറാനിലെ പോർട്ട് ആൻഡ് മാരിടൈം ഓർഗനൈസേഷനും തമ്മിലുള്ള കരാറിൽ ഒപ്പുവെയ്ക്കുമ്പോൾ കേന്ദ്ര മന്ത്രി സർബാനന്ദ സോനോവാൾ സന്നിഹിതനായിരുന്നു. പത്ത് വർഷം കാലാവധിയുള്ള കരാറിലൂടെ ചബഹാറിൽ ഇന്ത്യയുടെ ദീർഘകാല ഇടപെടലിന് അടിത്തറ പാകിയതായി ശ്രീ. സോനോവാൾ ചടങ്ങിൽ പറഞ്ഞു. അഫ്ഗാനിസ്ഥാൻ, മധ്യേഷ്യ, യൂറേഷ്യ മേഖലകളിലേക്കുള്ള ഇന്ത്യയുടെ ബന്ധത്തിനും പ്രാദേശിക വിനിമയത്തിനും കരാർ ഉത്തേജനം പകരും.

\*\*\*\*\*

**MUMBAI BILLBOARD**

മുംബൈ ഘാട്ട്കോപ്പറിലെ പെട്രോൾ പമ്പിന് മുകളിലേക്ക് പരസ്യ ബോർഡ് തകർന്നു വീണുണ്ടായ അപകടത്തിൽ 14 മരണം സ്ഥിരീകരിച്ചു. പരിക്കേറ്റ 43 പേർ തൊട്ടടുത്തുള്ള സ്വകാര്യ ആശുപത്രിയിൽ ചികിത്സയിലാണ്. ദേശീയ ദുരന്ത നിവാരണ സേനയും പൊലീസും രക്ഷാ പ്രവർത്തനം നടത്തി.

---

മരിച്ചവരുടെ കുടുംബങ്ങൾക്ക് മഹാരാഷ്ട്ര സർക്കാർ 5 ലക്ഷം സഹായധനം പ്രഖ്യാപിച്ചു. സംഭവത്തിൽ അന്വേഷണവും പ്രഖ്യാപിച്ചിട്ടുണ്ട്. വൈകിട്ട് മുംബൈയിലും പരിസര പ്രദേശങ്ങളിലും ഉണ്ടായ പൊടിക്കൊറ്റിലും മഴയിലുമാണ് അപകടമുണ്ടായത്.

\*\*\*\*\*

### **SUSHEEL MODI - (INTRO)**

ബിഹാർ മുൻ ഉപ മുഖ്യമന്ത്രിയും മുതിർന്ന ബിജെപി നേതാവുമായ സുശീൽ കുമാർ മോദി അന്തരിച്ചു. 72 വയസ്സായിരുന്നു. ദീർഘകാലം ബിഹാർ ഉപമുഖ്യമന്ത്രിയായി സേവനമനുഷ്ഠിച്ചു. ക്യാൻസർ ബാധിതനായി ചികിത്സയിലായിരിക്കെ ന്യൂഡൽഹിയിലെ എയിംസിൽ വെച്ചായിരുന്നു അന്ത്യം. കോട്ടയം സ്വദേശിയായ ജെസ്സി ജോർജ്ജ് ആണ് ഭാര്യ.

**വിശദാംശങ്ങളിലേക്ക്.....**

**(VOICE.....)**

ബിജെപിയുടെ വളർച്ചയ്ക്കും ബിഹാറിലെ വിജയത്തിനും സുശീൽ മോദി നൽകിയ സംഭാവനകൾ നിസ്തുലമാണെന്ന് പ്രധാനമന്ത്രി നരേന്ദ്ര മോദി അനുശോചന സന്ദേശത്തിൽ പറഞ്ഞു. അടിയന്തരാവസ്ഥയ്ക്കെതിരായ പോരാട്ടത്തിലൂടെയും വിദ്യാർത്ഥി രാഷ്ട്രീയത്തിലൂടെയും അദ്ദേഹം തൻ്റേതായ ഇടം കണ്ടെത്തിയെന്ന് അദ്ദേഹം വ്യക്തമാക്കി. ഭരണാധികാരി എന്ന നിലയിൽ അദ്ദേഹം നൽകിയ സംഭാവനകൾ പ്രധാനമന്ത്രി അനുസ്മരിച്ചു. ജി.എസ്.ടി പാസാക്കുന്നതിൽ അദ്ദേഹം വഹിച്ച പങ്ക് എക്കാലവും സ്മരിക്കപ്പെടുമെന്നും അദ്ദേഹം പറഞ്ഞു. രാഷ്ട്രീയജീവിതം ദരിദ്രരുടെയും പിന്നാക്കക്കാരുടെയും താൽപ്പര്യങ്ങൾക്ക് വേണ്ടി സമർപ്പിച്ച നേതാവായിരുന്നു

---

സുശീൽ മോദിയെന്ന് കേന്ദ്രമന്ത്രി അമിത് ഷാ അനുശോചന സന്ദേശത്തിൽ പറഞ്ഞു. ഇത്തവണ ലോക്സഭാ തെരഞ്ഞെടുപ്പിൽ താരപ്രചാരകരുടെ പട്ടികയിൽ ഉൾപ്പെടുത്തിയിരുന്നെങ്കിലും രോഗബാധിതനായതോടെ ശ്രീ മോദി പ്രചാരണത്തിൽ നിന്ന് വിട്ടുനിൽക്കുകയായിരുന്നു. ലോക്സഭാ സ്ഥാനാർത്ഥിയായികുമെന്ന് സൂചനയുണ്ടായിരുന്നെങ്കിലും, രോഗം മുർച്ഛിച്ചതോടെ പിന്മാറുകയായിരുന്നു.

\*\*\*\*\*

**NTA**

കോമൺ യൂണിവേഴ്സിറ്റി എൻട്രൻസ് ടെസ്റ്റ് മെയ് 15 മുതൽ 18 വരെ നടക്കും. ഇന്ത്യയ്ക്ക് പുറത്തുള്ള 26 നഗരങ്ങൾ ഉൾപ്പെടെ 379 നഗരങ്ങളിലാണ് പരീക്ഷ നടക്കുന്നത്. പരീക്ഷയെഴുതുന്ന ഉദ്യോഗാർത്ഥികളുടെ അഡ്മിറ്റ് കാർഡ് വെബ്സൈറ്റിൽ പ്രസിദ്ധീകരിക്കുമെന്ന് NTA അറിയിച്ചു. അപേക്ഷാ ഫോറം നമ്പരും ജനനത്തീയതിയും ഉപയോഗിച്ച് അപേക്ഷകർക്ക് അഡ്മിറ്റ് കാർഡ് ഡൗൺലോഡ് ചെയ്യാം.

\*\*\*\*\*

**RAIN KERALA**

കേരളത്തിൽ വെള്ളിയാഴ്ചവരെ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് പത്തനംതിട്ട ജില്ലയിൽ മഞ്ഞ ജാഗ്രത നിർദ്ദേശമുണ്ട്. നാളെ തിരുവനന്തപുരം, പത്തനംതിട്ട ജില്ലകളിലും മറ്റന്നാൾ തിരുവനന്തപുരം, കൊല്ലം, പത്തനംതിട്ട ജില്ലകളിലും മഞ്ഞ ജാഗ്രതാ നിർദ്ദേശം പ്രഖ്യാപിച്ചിട്ടുണ്ട്. അതിനിടെ, ഇത്തവണ കാലവർഷം നേരത്തെ എത്താൻ സാധ്യതയുണ്ടെന്ന് കാലാവസ്ഥാ വകുപ്പ് പ്രഖ്യാപിച്ചു. ഈ മാസം 19-ഓടെ കാലവർഷം ആൻഡമാനിൽ എത്തിച്ചേരാനാണ് സാധ്യത.

\*\*\*\*\*



---

## **IPL CRICKET**

ഐപിഎൽ ക്രിക്കറ്റിൽ ഇന്ന് ഡൽഹി ക്യാപിറ്റൽസ് ലഖ്നൗ സൂപ്പർ ജയിൻ്റ്സുമായി ഏറ്റുമുട്ടും. ന്യൂഡൽഹിയിലെ അരുൺ ജയ്്റ്റി സ്റ്റേഡിയത്തിൽ രാത്രി 7.30-നാണ് മത്സരം. ഇന്നലെ കൊൽക്കത്ത നൈറ്റ് റൈഡേഴ്സിനെതിരായ മത്സരം മഴമൂലം ഉപേക്ഷിച്ചതോടെ ഗുജറാത്ത് ടൈറ്റൻസ് പ്ലേ ഓഫ് കാണാതെ പുറത്തായി. അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ നടന്ന മത്സരം ഒരു പന്തൂപോലും എറിയാനാകാതെയാണ് ഉപേക്ഷിച്ചത്.

\*\*\*\*\*

## **INDONESIA FLASH FLOODS**

ഇന്തോനേഷ്യയിലെ സുമാത്ര ദ്വീപിൽ അഗ്നിപർവ്വതത്തിൽ നിന്ന് ഒഴുകുന്ന തണുത്ത ലാവയിലും വെള്ളപ്പൊക്കത്തിലും 41 പേർ മരിച്ചു. ശനിയാഴ്ച പെയ്ത കനത്ത മഴയിൽ സുമാത്രയിലെ ഏറ്റവും സജീവമായ മരാപ്പി അഗ്നിപർവ്വതത്തിൽ നിന്ന് ചാരവും പാറകളും ഒഴുകി. മണ്ണിടിച്ചിലിൽ രണ്ട് ജില്ലകളിൽ വെള്ളപ്പൊക്കമുണ്ടായി, നൂറിലധികം വീടുകളും പള്ളികളും പൊതു സൗകര്യങ്ങളും തകർന്നു. 17 പേരെ കാണാതായി.

\*\*\*\*\*

\*\*\*\*\*

\*\*\*\*\*